

उच्च न्यायालय, मुंबई यांच्या वापरातील  
इमारतीचे साफसफाईचे काम आऊटसोर्सिंगद्वारे  
करण्याबाबत.

## महाराष्ट्र शासन

### विधी व न्याय विभाग

शासन निर्णय क्रमांक: एचसीटी-२०१२/१३६१/(२११)/का.४

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

तारीख: २३ ऑगस्ट, २०१३

### संदर्भ :-

- १) प्रबंधक (मूल शाखा), उच्च न्यायालय, मुंबई यांचे पत्र क्र. C.S./Tender Notice/१५७६०,  
दि. ७/११/२०१२
- २) प्रबंधक (मूल शाखा), उच्च न्यायालय, मुंबई यांचे पत्र क्र. C.S./Tender Notice/७२०,  
दि. १३/०१/२०१३
- ३) प्रबंधक (मूल शाखा), उच्च न्यायालय, मुंबई यांचे पत्र क्र. C.S./Outsourcing/७४८०,  
दि. ७/०६/२०१३
- ४) विधी व न्याय विभाग शासन जापन क्र. पापुमा १५१३/प्र.क्र. १३०/का.२३, दि. २२/०८/२०१३

### शासन निर्णय :-

मुंबई उच्च न्यायालयाची मुख्य इमारत, पी.डब्ल्यू.डी. इमारत, जी. टी. हॉस्पिटल संकुलातील कार्यालये, बँक ऑफ इंडीया येथील कोर्ट रिसिव्हर कार्यालय इत्यादी ठिकाणचे साफसफाईचे काम हे यांत्रिकी पद्धतीने (Mechanized) व मनुष्यबळ वापरून आऊटसोर्सिंगद्वारे मे. श्री कन्सल्टन्सी सर्विसेस, मुंबई यांचेकडून दोन वर्षांच्या कालावधीसाठी करून घेण्यासाठी रु. १,६५,३४,५८४/- (रुपये एक कोटी पासष्ट लाख चौतीस हजार पाचशे चौऱ्याऐंशी फक्त) इतक्या खर्चास शासनाची मान्यता प्रदान करण्यात येत आहे.

- २) सदर कामाकरिता विहित पद्धतीने कंत्राटदाराची निवड करण्यात आली आहे. सदर प्रकरणी वित्त विभाग शासन परिपत्रक क्र. पदनि २०१३/प्र.क्र.११/१३/विसु-१, दिनांक ०२/०२/२०१३ मधील तरतुदींचे पालन होईल याचीही दक्षता घ्यावी.

३) कंत्राटदारास कामाचे आदेश देताना योग्य तो करार करण्यात यावा. कामाप्रित्यर्थचे देयक हे कंत्राटदारास दरमाह अदा करण्यात यावे.

४) सद्या उच्च न्यायालय, मूळ शाखेच्या आस्थापनेवर सफाईगारांची एकूण २२ पदे मंजूर आहेत. त्यापैकी सद्यस्थितीत रिक्त असलेली ३ पदे भविष्यात भरण्यात येऊ नयेत. तसेच उर्वरित १९ पदे ही पुढीलप्रमाणे कार्यरत ठेवण्यात यावीत.

१	मा. मुख्य न्यायमूर्तीचे निवासस्थान	- ४ पदे
२	विधी विश्रामगृह, नरीमन पॉईंट	- १ पद
३	सारंग विश्रामगृह, नरीमन पॉईंट	- १ पद
४	मा. मुख्य न्यायमूर्ती व वरिष्ठ न्यायमूर्तीच्या दालनांच्या सफाईकरिता	- २ पदे
५	हमाल/शिपाई या समकक्ष पदांमध्ये समायोजन करावयाची पदे	- ११ पदे

अंधेरी येथील मा. न्यायमूर्तीच्या विश्रामगृहाची देखभाल व परिचलन हे सार्वजनिक बांधकाम विभागामार्फत करण्यात येत असून तेथील साफसफाईकरिता त्या विभागामार्फत सफाईगारांची नियुक्ती करणे अपेक्षित आहे. तसेच त्याकरिता स्वतंत्रपणे निधी उपलब्ध करून दिला असल्याने उच्च न्यायालयाच्या आस्थापनेवरील पदे ही अंधेरी विश्रामगृहातील साफसफाईच्या कामासाठी वापरण्याची आवश्यकता नाही. सफाईगार या संवर्गाची वेतनश्रेणी हमाल/शिपाई यांच्या वेतनश्रेणीच्या समान असल्याने ११ सफाईगारांना हमाल/शिपाई या संवर्गातील रिक्त पदांवर सामावून घेण्यात यावे. मात्र समायोजनासाठी कोणत्याही परिस्थितीत हमाल/शिपाई यांची नवीन पदे निर्माण करण्यात येऊ नयेत.

५) याप्रित्यर्थचा खर्च हा “मागणी क्र. जे-१, २०१४ न्यायदान (भारित), १०२- उच्च न्यायालये (०२)(०१) प्रबंधक, मूळ शाखा, (२०१४ ००७४) १३ कार्यालयीन खर्च” या लेखाशिर्षाखाली खर्ची टाकण्यात यावा व संदर्भ क्र. ४ वरील ज्ञापनान्वये मंजूर करण्यात आलेल्या निधीतून भागविण्यात यावा. तसेच सदर ज्ञापनातील अटी व शर्तीचे पालन करण्याचीही दक्षता घ्यावी.

६) प्रस्तुत आदेश हे वित्त विभागाचे अनौ. संदर्भ क्र. ३६७/१३/व्यय-६, दिनांक २१/०६/२०१३ व अनौ. संदर्भ क्र. ३९५/१३/व्यय-६, दिनांक ०३/०७/२०१३ अन्वये त्या विभागाच्या सहमतीने तथा सक्षम प्राधिकाऱ्यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०८२३१६३८२२३३१२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित सासुलकर)

कार्यासन अधिकारी, महाराष्ट्र शासन

प्रत,

१. महाप्रबंधक, उच्च न्यायालय, मुंबई
२. प्रबंधक (मूळ शाखा), उच्च न्यायालय, मुंबई
३. महालेखापाल (लेखा परीक्षा/लेखाअनुज्ञेयता) महाराष्ट्र-एक, मुंबई
४. अधिदान व लेखाधिकारी, मुंबई
५. निवासी लेखा परीक्षा अधिकारी, मुंबई
६. निवड नस्ती.